

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष / फ़ैक्स : 01334-226695, मोबाइल: 9412074595

दिनांक : 18.01.2018

प्रेस विज्ञप्ति

हरिद्वार। जिलाधिकारी दीपक रावत ने रोशनाबाद स्थित कलक्ट्रेट सभागार में आपदा प्रबन्धन की बैठक सम्बन्धित अधिकारियों के साथ ली। जिलाधिकारी ने आपदा प्रबन्धन विभाग द्वारा आपदा मद में विधानसभा क्षेत्र लक्सर एवं खानपुर को कम बजट आवंटित किये पर कड़ी नाराजगी जाहिर की। उन्होंने जिला आपदा प्रबन्धन अधिकारी मीरा कैन्तुरा को निर्देश दिये कि विधानसभा क्षेत्र लक्सर एवं खानपुर को आपदा मद में प्राथमिकता के आधार पर बजट आवंटित किया जाय। साथ ही उन्होंने यह भी निर्देश दिये कि आपदा प्रबन्धन से सम्बन्धित बजट हर हाल में आगामी 28 फरवरी तक खर्च कर लिया जाय। जिलाधिकारी ने आपदा प्रबन्धन अधिकारी को यह भी निर्देश दिये कि अभी तक जनपद में जितने भी आपदा मित्रों को प्रशिक्षित किया गया है उनकी सूची जिलाधिकारी कार्यालय को शीघ्र उपलब्ध करायी जाय ताकि पता चल सके कि जिले में कितने प्रशिक्षित आपदा मित्र हैं।

जिलाधिकारी ने सभी सम्बन्धित विभागों को निर्देश दिये कि वे आपदा मद से सम्बन्धित डिमाण्ड जिला आपदा प्रबन्धन कार्यालय को शीघ्र उपलब्ध करा दें।

बैठक में वरिष्ठ पुलिस अधीक्षक कृष्ण कुमार वीके द्वारा आपदा कार्यों के कुशलता पूर्वक संचालन व निरीक्षण हेतु ड्रोन कैमरा की मांग की गयी। एसएसपी ने सीएमओ को निर्देश दिये कि प्रत्येक अधिकारी के वाहन में प्राथमिक उपचार सम्बन्धी किट अनिवार्य रूप से होनी चाहिए ताकि आपदा अथवा किसी दुर्घटना के दौरान घायलों को प्राथमिक उपचार दिया जा सके।

बैठक में मुख्य विकास अधिकारी स्वाति एस. भदौरिया, अपर जिलाधिकारी ललित नारायण मिश्र व भगवत किशोर मिश्रा, संयुक्त मजिस्ट्रेट नितिका खण्डेलवाल, प्रभारी अधिकारी कलक्ट्रेट संगीता कनौजिया, सीएमओ अशोक कुमार गैरोला सहित विभिन्न विभागों के अधिकारी उपस्थित थे।

जिला सूचना अधिकारी
हरिद्वार।